

ကိုယ်ရေးအတ္ထုပ္ပတ္တိအကျဉ်းချုပ်



ပီကျော်ဟန် [ဗိုလ်မှူးကြီးပီကျော်ဟန်(ငြိမ်း)]၏

အမှာစာ

'တာဝန်ကျေခံပါသည်နှင့် အမေရိကန်' စာအုပ်ရေးသားသူ ကလောင်ရှင် 'စစ်နွေ' (ဗိုလ်မှူးကြီး ကိုကိုကျော်)ကို ၁၉၇၅-၇၆ ခုနှစ်ကာလ ကျွန်တော် တပ်မ(-)တွင် တပ်မညှိနှိုင်းကွပ်ကဲရေးမှူး တာဝန်ထမ်းဆောင်စဉ်က သိခဲ့ပါသည်။

ရှေ့တန်းတပ်မဌာနချုပ် ကျိုင်းတုံတွင် ကျွန်တော်တာဝန်ထမ်းဆောင်စဉ်က စစ်ဆင်ရေးတာဝန်ထမ်းဆောင်ရသော ခြေလျင်တပ်ရင်းများသည် ပုံမှန်အားဖြင့် (၃)လ တာဝန်ထမ်းဆောင်ပြီးပါက နောက်တန်းသို့ (၁)လ နားခွင့်ရကြပါသည်။

ဒီလိုနှင့် 'စစ်နွေ' ဗိုလ်မှူးကြီးကိုကိုကျော်(ငြိမ်း)နှင့် စစ်ဆင်ရေး(၃၊ ၄)ပတ်ကာလအတွင်း ကျိုင်းတုံမှာဆိုခဲ့ကြပြီး ၁၉၇၆ ခုနှစ်မှာ ကျွန်တော် တပ်မ(-)ကိုပြောင်းရတော့ စစ်သားတို့ရဲ့ ဘဝသံသရာဆိုသလို ဆရာစစ်နွေနှင့် ခွဲခဲ့ရာမှ (၃၅)နှစ်အကြာ...

(၁၉-၇-၂၀၀၉)နေ့က ဗိုလ်မှူးကြီးကိုကိုကျော် စာမူတွေ တစ်ပွဲတစ်ပိုက်နှင့် ကျွန်တော့်အိမ်ရောက်လာပြီး ယခု သူထုတ်ဝေမည့်စာအုပ်အတွက် အမှာစာရေးပေးရန် စကားပလ္လင်ခံရင်း ရှေးဟောင်းနောင်ဖြစ်တွေပြောကြားသည်မှ ဤအမှာစာကိုရေးဖို့ ကျွန်တော် ကတိပြုလိုက်ပါသည်။

ဆရာစစ်နွေထုတ်ဝေမည့်စာအုပ်သည် သူကိုယ်တိုင် တွေ့ကြုံဖြတ်သန်းခဲ့ရသော စစ်သည်တစ်ဦး၏ဘဝကို ဗိုလ်သင်တန်းတက်ရောက်ခဲ့သည်မှအစ ခြေလျင်တပ်ရင်းတွင် တပ်စုမှူး၊ တပ်ခွဲမှူးနှင့် တပ်ရေးတပ်ထောက်တာဝန်များကို (၉)နှစ်ကြာထမ်းဆောင်ရင်း သူကိုယ်တိုင် တွေ့ကြုံဖြတ်သန်းခဲ့ရသော တိုက်ပွဲအတွေ့အကြုံများကို အသေးစိတ် ရေးသားတင်ပြထားခြင်းဖြစ်ရာ ပွဲစည်းရေးနှင့် အုပ်ချုပ်ရေးဆိုင်ရာ တာဝန်များအပြင် နိုင်ငံတော်အတွက် လုံခြုံရေးနှင့် ကာကွယ်ရေးတာဝန်ထမ်းဆောင်ရာတွင် ရဲဘော်တစ်ဦးချင်းစီက သက်စွန့်ဆံဖျား တာဝန်ထမ်းဆောင်ရပုံများမှအစ တိုက်ပွဲအောင်မြင်ရေးအတွက် နေ့ရောညပါ မနားမနေ ခရီးရှည်ခိုတက်ခဲ့ပြီး အန္တရာယ်ကို ရဲရဲဝံ့ဝံ့ စွန့်စွန့်စားစား ရင်ဆိုင်ခဲ့ရပုံများကို ဖော်ပြထားရာ သည်းထိတ်ရင်ဖိုစွန့်စားလိုသူတိုင်း ဖတ်သင့်ပါသည်။

ဆရာစစ်နွေ၏ 'တာဝန်ကျေခံပါသည်' အပိုင်း(၁/၂)တွင် ဗိုလ်သင်တန်းကျောင်းသားဘဝကို ခရေစုတွင်းကျေးရေးသားရာ ဗိုလ်လောင်းကျောင်းသား (၁၇၂)ဦး၏အမည်များကို တစ်ဦးမကျန် ဖော်ပြထားခြင်းဖြင့် ဘဝတူ ရဲဘော်ရဲဘက်များအပေါ် သံယောဇဉ်ကြီးမားပုံကို ထင်ရှားစေသည်။

စာရေးသူက သူကိုယ်တွေ့စစ်ဆင်ရေးတိုက်ပွဲများကို အမေရိကန်(၁/၂၃/၄)ဖြင့် တင်ပြထားရာ ထိုတိုက်ပွဲများတွင် ကိုယ်တိုင်ကိုယ်ကျမပါဝင်သော ကျွန်တော်အနေဖြင့် န(ငယ်)ကို အမြီးမတပ်လိုတော့ပါ။ သို့ရာတွင် အမှတ်တရဖြစ်ပြီး မမေ့နိုင်သောဖြစ်ရပ်(၂)ခုကို တင်ပြလိုပါသည်။

ပထမဖြစ်ရပ်မှာ 'လွယ်ကျူခွန်းတိုက်ပွဲ' နှင့် ဒုတိယဖြစ်ရပ်မှာ 'အထူးအဆန်း Disarm' (တရုတ်ဖြူတို့ထံမှ လက်နက်သိမ်းသောကိစ္စ) ဖြစ်ပါသည်။

ထိုအချိန်က ကျွန်တော်ကိုယ်တိုင် တိုက်ခိုက်ရာတွင် မပါဝင်ခဲ့သော်လည်း တပ်မညှိနှိုင်းကွပ်ကဲရေးမှူးဖြစ်သဖြင့် တိုက်ပွဲနှင့် ဖြစ်စဉ်အားလုံးကို အစမှအဆုံး ('က'မှ 'အ')အထိ သိခဲ့ပါသည်။ ဆရာစစ်နွေရေးသားသည့်အတိုင်း အားလုံးမှန်ပါသည်။

လွယ်ကျူခွန်းတိုက်ပွဲ

လွယ်ကျူခွန်းတိုက်ပွဲမှာ ဗကပ တပ်မဟာ(၅)ဌာနချုပ်ဖြစ်သော လွယ်ပျက်ပုတ်စခန်းကို မိမိတပ်မ(-)က ချေမှုန်းရေးအတွက် ပထမအဆင့်အနေဖြင့် ရန်သူ ဗကပ တပ်မဟာ(၅)၏ ရှေ့တန်းခံစစ်စည်းဖြစ်သော လွယ်ကျူခွန်းကို စစ်ဗျူဟာမှူး ဗိုလ်မှူးကြီးကျော်မင်း(အရှေ့ပိုင်းတိုင်းစစ်ဌာနချုပ်) (လေယာဉ်ပျက်ကျသဖြင့် ကွယ်လွန်သူ)ဦးစီးပြီး ချင်း(၁)က တိုက်ခိုက်သိမ်းပိုက်ခဲ့ရာ တိုက်ပွဲအောင်မြင်ပြီးနောက်မှ ဆုတ်ခွာသွားသော ရန်သူက ကတုတ်ကျင်းပေါ်တွင် ထောင်ထားခဲ့သော မိုင်း(၂)လုံးကို ချင်း(၁)မှ ကံဆိုးသူ ဗိုလ်မောင်ဇော်က နင်းမိသဖြင့် မိုင်း(၂)လုံးပေါက်ကွဲပြီး နိုင်ငံတော်အတွက် ခြေနှစ်ဖက်ပေးလျှံလိုက်ရပါသည်။ တိုက်ပွဲဖြစ်ခဲ့သော လွယ်ကျူခွန်းစခန်းကို တပ်မမှူး ဗိုလ်မှူးကြီးလှဦး [ဗိုလ်ချုပ်(ငြိမ်း)] ရဟတ်ယာဉ်ဖြင့် သွားရောက်စစ်ဆေးရာ ကျွန်တော် လိုက်ပါခဲ့ပါသည်။ ဒဏ်ရာပြင်းထန်သောလူနာ ဗိုလ်မောင်ဇော်အား ရဟတ်ယာဉ်ဖြင့်သယ်ယူပြီး ဆေးရုံသို့ အချိန်မီပို့နိုင်သဖြင့် အသက်ချမ်းသာရာ ရခဲ့ပါသည်။ (နောက်ပိုင်း စိတ်ဝင်စားဖွယ် ဗိုလ်မောင်ဇော်၏ ဖူးစာတတ်လမ်းမှာ စာမူရင်းတွင်ပါပြီးဖြစ်သဖြင့် ကျွန်တော် မရေးတော့ပါ။)

လွယ်ကျူခွန်းကိုသိမ်းပိုက်ပြီးပါက မူလစီမံချက်အရ ရန်သူ ဗကပ တပ်မဟာ(၅)ဌာနချုပ်ဖြစ်သော လွယ်ပျက်ပုတ်စခန်းကို (ယ)ရက်(၁၉၇၆) ခုနှစ်၊ မတ်လ (၂၀)ရက်နေ့တွင် ခမရ(-)၊ ခလရ(-)တပ်ရင်းနှစ်ရင်းဖြင့် တိုက်ခိုက်ချေမှုန်းရန်ဖြစ်သော်လည်း မတ်လ (၁၆)ရက်နေ့တွင် ပန်ဆန်းနှင့် မိုင်းပေါက်တွင် အခြေပြုထားသော ဗကပ တပ်မဟာ(၈)နှင့် ရန်သူတပ်ရင်းများက မိုင်းယန်းရှိ ချင်း(၄)နှင့် မိုင်းလွေရှိ ခမရ(-)စခန်းတို့အား ရုတ်တရက်ဝင်ရောက်တိုက်ခိုက်လိုက်သဖြင့် လွယ်ပျက်ပုတ်စခန်းကို တပ်မဟာ(၅)အားတိုက်ခိုက်ရန် မူလစီမံချက်အတိုင်း ရန်သူ တပ်မဟာ(၅)ဌာနချုပ်ဖြစ်သော လွယ်ပျက်ပုတ်ကို ပြုတ်ပြုတ်ပြုန်းအောင် ချေမှုန်းနိုင်ခဲ့ပါသည်။

မိုင်းလွေတိုက်ပွဲတွင် ခမရ(-)မှ ဗိုလ်ကြီးအောင်ထက်(ဗိုလ်မှူးကြီး) ညွှန်ကြားရေးမှူးချုပ်(ငြိမ်း)၊ သူရဲဘွဲ့ရပြီး ဗိုလ်ကြီးဇော်ချိုနှင့် သနက(၁)မှ ဗိုလ်ကြီးဇော်လင်း(ဗိုလ်မှူးကြီး(ငြိမ်း))တို့ သူရဲကောင်းမှတ်တမ်းဝင် ရရှိပါသည်။

အထူးအဆန်း Disarm ဤဖြစ်ရပ်မှာ စာရေးသူ ဆရာစစ်နွေတင်ပြသည့်အတိုင်း တရုတ်ဖြူတို့ထံမှ လက်နက်သိမ်းယူသော ဖြစ်ရပ်မှန်ဖြစ်ပါသည်။ ထိုတရုတ်ဖြူများမှာ ၁၉၅၃ ခုနှစ်မှ ၁၉၅၅ ခုနှစ်အထိပြုလုပ်ခဲ့သော နဂါးမိုင်း၊ ဘုရင့်နောင်နှင့် ရန်ကြီးအောင်စစ်ဆင်ရေးကြီးများအပြီး အကြွင်းအကျန်များကို ၁၉၆၀ ပြည့်နှစ်တွင် မဲခေါင်စစ်ဆင်ရေးဖြင့် ချေမှုန်းခဲ့သော်လည်း လက်ကျန်အဖြစ်ကျန်ရစ်ခဲ့သော မူလလက်ဟောင်း တရုတ်ဖြူများဖြစ်ပါသည်။ ၎င်းတို့ထံမှ လက်နက်သိမ်းယူသည့်ကိစ္စကို တပ်မ(-)မှဦးစီးပြီး စစ်ဆင်ရေးတစ်ရပ်ပြုလုပ်ခဲ့ရာ ချင်း(၁)နှင့် ခလရ(-) မိုင်းပြင်းတို့ ပါဝင်ပါသည်။ ထိုစဉ်က ထူးခြားဖြစ်စဉ်တစ်ရပ်မှာ တရုတ်ဖြူစခန်းတစ်ခုမှ ဘိန်းဖြူ(၁)ပေါင်ခွဲ(၂၄ အောင်စ)ကို ခလရ(-)စစ်ကြောင်းမှ သိမ်းဆည်းရမိခြင်း ဖြစ်ပါသည်။ စစ်ဆင်ရေးနယ်မြေအတွင်းမှ ပထမဦးဆုံးနှင့် ပမာဏအများဆုံးရမိခဲ့ရာ ထိုစဉ်က ကာလတန်ဖိုး သိန်း(၁၀၀)ကျော်ဟု ခန့်မှန်းရပါသည်။

ကျွန်တော် န(ငယ်)ကို အမြီးမတပ်ပါဆိုသော်လည်း အမှာစာမှာ အတန်ငယ်ရှည်လျားသဖြင့် နိဂုံးချုပ်ရသော် ဆရာစစ်နွေ၏စာအုပ်သည် အရေးအသားတွင် ပြောစရာမလို၊ ဆိုစရာမရှိအောင် ကောင်းပါသည်။ တပ်မတော်သားတစ်ဦး၏ ကိုယ်တိုင်အတွေ့အကြုံများဖြစ်သဖြင့် စစ်သမိုင်း၏ တစ်စိတ်တစ်ဒေသဟုပင် ဆိုနိုင်ပါသည်။ နိုင်ငံတော်လုံခြုံရေးနှင့် ကာကွယ်ရေးကို စိတ်ဝင်စားသူတိုင်း ဖတ်သင့်ပါသည်။

စာရေးသူ ဆရာစစ်နွေသည် နိုင်ငံတော်နှင့် တပ်မတော်တွင် အဆင့်မြင့်တာဝန်များဖြစ်သော ဗိုလ်မှူးကြီး၊ စစ်သံမှူးနှင့် နိုင်ငံခြားရေးဝန်ကြီးဌာန ညွှန်ကြားရေးမှူးချုပ်တာဝန်များကို ထမ်းဆောင်ခဲ့သူ ဖြစ်ရာ ရေးသားတင်ပြသောအချက်အလက်များသည် ကွက်လပ်မကျန်အောင် ပြည့်စုံသကဲ့သို့ အရေးအသားတွင်လည်း ခြောက်ပါးငယ်ကင်းလွတ်စင်သည်ဟု ဆိုရလောက်အောင် အကောင်းဆုံးဖြစ်ပါသည် ဟု စာဖတ်ပရိသတ်ကြီးအား လေးစားစွာ တင်ပြအပ်ပါသည်။

ပီကျော်ဟန်
၂၆-၇-၂၀၀၉ ၂၀:၀၀ နာရီ